

# سوچہ بھارت کی طرف سے سوچہ سرویکشن گرامین 2017 کی شروعات

Posted On: 08 AUG 2017 7:28PM by PIB Delhi

نئی دہلی، 8 اگست 2017 - وزیر اعظم جناب نریندر مودی کی طرف سے شروع کئے جانے کے بعد سوچہ بھارت مشن اپنے تیسرے سال میں داخل ہو رہا ہے، پینے کے پانی اور حفظان صحت کی وزارت نے آج تیسرے فریق کی طرف سے جائزہ لے کر تصدیقی رپورٹ دینے کے پروگرام کا آغاز کیا، جس میں دیہی ہندوستان میں اس مشن کی طرف سے کئے گئے کام کی پیش رفت کا جائزہ لیا جائے گا۔ کوالٹی کونسل آف انڈیا (کیو سی آئی) نے تمام ریاستوں اور مرکز کے زیر انتظام علاقوں میں دیہی صفائی ستھرائی کے موجودہ پروگرام کا تیسرے فریق کے ذریعے جائزہ لیا ہے۔ اسے سوچہ سرویکشن گرامین 2017 کا نام دیا گیا ہے۔

سوچہ سرویکشن گرامین 2017 کے تحت کیو سی آئی نے 4626 گاؤں کے 1.4 لاکھ دیہی مکانوں کا جائزہ لیا اور یہ پایا کہ 62.45 فیصد لوگ اجابت خانے استعمال کرتے ہیں۔ جائزے کے وقت یعنی مئی جون 2017 میں سوچہ بھارت مشن (گرامین) نے یہ فیصد 63.73 بتایا تھا۔ جائزے میں یہ بھی کہا گیا ہے کہ 91.29 فیصد جن لوگوں کی اجابت خانوں تک رسائی ہے وہ انہیں استعمال کرتے ہیں۔ سوچہ سرویکشن گرامین 2017 رپورٹ نئی دہلی میں پینے کے پانی اور حفظان صحت کے مرکزی وزیر جناب نریندر سنگھ تومر نے اور سیکریٹری جناب پرمیشورن ایر نے ایک پریس کانفرنس میں جاری کی۔

پریس کانفرنس کے دوران یہ اعلان کیا گیا کہ صفائی ستھرائی اور ٹھوس رقیق کچڑے کے انتظام (ایس ایل ڈبلیو ایم) کے معاملے میں ریاستوں اور اضلاع کی حوصلہ افزائی کے لیے ایم ڈی ڈبلیو ایس ہندوستان میں تمام اضلاع کی درجہ بندی کا کام شروع کرے گا۔ یہ درجہ بندی سہ ماہی بنیاد پر ایس بی ایم- جی آئی ایم آئی ایس کو فراہم معلومات کی بنیاد پر کی جائے گی۔ اس میں کارکردگی پائیداری اور شفافیت کو ملحوظ خاطر رکھا جائے گا اور پہلی درجہ بندی کا اعلان 2 اکتوبر 2017 کو جولائی سے ستمبر 2017 کی سہ ماہی کے لئے کیا جائے گا۔ اضلاع کے مابین صحت مند مقابلہ آرائی کی حوصلہ افزائی کے لئے انہیں انعامات دیئے جائیں گے، جو سہ ماہی بنیاد پر درجہ بندی پر مبنی ہوں گے۔

کل نمبر (100) = کارکردگی کے (50) + پائیداری کے (25) + شفافیت کے (25)

اس کے علاوہ گندگی سے آزادی کے وزیر اعظم کے نعرے کے جواب میں جناب تومر نے اعلان کیا کہ سوچہ بھارت مشن (گرامین) 70 ویں یوم آزادی سے پہلے ایک ہفتہ منائے گا، جس کا نام ہوگا ”کھلے میں شوچ سے آزادی، ہفتہ“

جناب تومر نے یہ اعلان بھی کیا کہ سوچہ بھارت مشن کے تین سال مکمل ہونے کے سلسلے میں ایم ڈی ڈبلیو ایس 25 ستمبر سے 2 اکتوبر 2017 کے دوران پورے ملک میں صفائی ستھرائی کے مختلف پروگرام منعقد کرنے کا منصوبہ بنا رہا ہے۔ اس ہفتے کے دوران قومی سوچہ ایوارڈز دیئے جائیں گے۔ یہ ایوارڈز زمینی سطح کے سوچہ علمبرداروں، ضلع افسروں، بہترین پکھواڑہ وزارتوں، وزارتوں کی طرف سے بہترین کارکردگی، سوچہ ایکشن پلان کے لئے پی ایس یو کے افراد کو دیئے جائیں گے۔

سوچہ بھارت مشن گرامین کی شروعات کے بعد سے 4.54 کروڑ مکانوں میں اجابت خانے تعمیر کئے جاچکے ہیں۔ 2 لاکھ 20 ہزار 104 گاؤں، 160 اضلاع اور 5 ریاستوں کو کھلے میں قضاے حاجت سے آزاد قرار دیا جاچکا ہے۔ اکتوبر 2016 میں حفظان صحت کا فیصد 39 تھا جو اگست 2017 میں بڑھ کر 66 ہو گیا ہے۔

(Date: 08.08.2017)

م-ن-ج-ن ع

U- 3844